



IL-KUMMISSJONI  
EWROPEA

Brussell, 10.3.2020  
COM(2020) 102 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL EWROPEW, LILL-KUNSILL, LILL-KUMITAT EKONOMIKU U  
SOĊJALI EWROPEW U LILL-KUMITAT TAR-REĠJUNI**

**Strategija Industrijali Ġdida għall-Ewropa**

## 1. L-istil industrijali l-ġdid tal-Ewropa

**L-Ewropa minn dejjem kienet id-dar tal-industrija.** Għal sekli shah, kienet pijunier fl-innovazzjoni industrijali u għenet biex ittejjeb il-mod li bih in-nies madwar id-dinja jipproduċu, jikkunsmaw u jwettqu n-negozju. B'suq intern b'saħħtu bħala bażi, l-industrija Ewropea mexxiet l-ekonomija tagħna, ipprovdiet għajxien stabbli għal miljuni u holqot iċ-ċentri soċjali li madwarhom huma mibnija l-komunitajiet tagħna.

Tul l-istorja twila tagħha, l-industrija tat prova tal-kapaċità tagħha li tmexxi l-bidla. U issa trid tagħmel l-istess hekk kif l-Ewropa qed issalpa fuq it-tranzizzjoni lejn in-newtralità klimatika u t-tmexxija diġitali f' dinja li dejjem qed tinbidel u ssir anqas prevedibbli.

It-tranzizzjonijiet tewmin ekoloġiċi u diġitali se jaffettwaw kull parti tal-ekonomija, is-soċjetà u l-industrija tagħna. Se jkunu jeħtieġu teknoloġiji godda, bl-investment u l-innovazzjoni li jirrikjedu. Se joħolqu prodotti, servizzi, swieq u mudelli ta' negozju godda. Se jsawru tipi godda ta' impjegi li għadhom ma jeżistux, li jeħtieġu ħiliet li għad ma għandniex. U se jinvolvu bidla minn produzzjoni lineari għal ekonomija ċirkolari.

Dawn it-tranzizzjonijiet se jsehhu fi żmien ta' ċaqliq ġeopolitiku li jaffettwa n-natura tal-kompetizzjoni. Il-ħtieġa li l-Ewropa tafferma l-vuċi tagħha, tħares il-valuri tagħha u tissielet għal kondizzjonijiet ekwivalenti ta' kompetizzjoni huwa importanti aktar minn qatt qabel. **Qegħdin nitkellmu dwar is-sovranità tal-Ewropa.**

Il-wisa' u l-fond, l-iskala u d-daqs, u n-natura u n-neċessità ta' dawn it-tranzizzjonijiet tewmin qatt ma rajna bħalhom. Dan huwa rifless fil-*Linji Gwida Politici* tal-President von der Leyen, il-prijoritajiet stabbiliti mill-Aġenda Strategika 2019-2024 tal-Parlament Ewropew u tal-Kunsill Ewropew. Il-*Patt Ekoloġiku Ewropew*<sup>1</sup> u l-istrategija reċenti tal-Kummissjoni *Insawru l-futur diġitali tal-Ewropa*<sup>2</sup> jistabbilixxu l-ambizzjoni, il-veloċità u d-direzzjoni għas-snin li ġejjin.

**Issa għandna bżonn stil industrijali ġdid għall-Ewropa, li jkun xieraq għall-ambizzjonijiet tal-lum u r-realtajiet ta' għada.** Fil-qalba ta' dan hemm l-abbiltà li l-industrija Ewropea tmexxi t-tranzizzjonijiet tewmin u tixpruna l-kompetittività tagħna. Ma taffordjax li sempliċiment tadatta – issa trid tkun hi l-aċċelleratur u l-abilitatur tal-bidla u l-innovazzjoni. Il-politika industrijali tagħna trid tgħin biex din l-ambizzjoni ssir realtà.

**L-istrategija industrijali tal-Ewropa trid tirrifletti l-valuri u t-tradizzjonijiet tas-suq soċjali tagħna.** Se niddependu fuq il-punti b'saħħithom tagħna: id-diversità u t-talent tagħna, il-valuri u l-istil ta' ħajja tagħna, l-innovaturi u l-ħallieqa tagħna. Neħtieġu politika industrijali Ewropea bbażata fuq il-kompetizzjoni, fuq is-swieq miftuħa, fuq riċerka u teknoloġija fuq quddiem nett fid-dinja, u suq uniku b'saħħtu li jneħhi l-ostakli u jelimina l-burokrazija żejda. Irridu nirreżistu t-tentazzjonijiet simplistiċi li jiġu mal-protezzjonizmu jew id-distorsjonijiet tas-suq, iżda fl-istess hin ma nistgħux inkunu inġenwi meta nhabtu wiċċna mal-kompetizzjoni ingusta.

Din l-istrategija tirrikonoxxi s-saħħa u r-rwol tal-Unjoni Ewropea, primarjament bħala faċilitatur u regolatur. L-istabbiliment tal-qafas u l-għoti ta' direzzjoni politika u tal-politiki se jkunu kruċjali biex tiġi offruta ċ-ċertezza meħtieġa mill-investituri, l-innovaturi u l-industrija.

**L-istrategija industrijali l-ġdida tagħna hija intraprenditorjali fl-ispirtu u fl-azzjoni.** Il-Kummissjoni hija lesta li tiddisinja u li toħloq soluzzjonijiet flimkien mal-industrija nnifisha, kif ukoll mal-imsieħba soċjali u l-partijiet ikkonċernati l-oħrajn kollha. Dan se jkun appoġġat minn enfasi ġdida fuq l-**ekosistemi industrijali**, filwaqt li jitqiesu l-atturi kollha fi hdan katina ta' valur. Dan huwa l-approċċ il-ġdid tagħna, li jirrifletti l-ħtieġa għal modi godda ta' ħsieb u ta' hidma biex jitmexxew it-tranzizzjonijiet tewmin.

---

<sup>1</sup> COM(2019) 640 final.

<sup>2</sup> COM(2020) 67 final.

Din l-istrateġija turi d-direzzjoni tal-vjaġġ u r-rotta li se niehdu biex naslu. Tipprezenta l-viżjoni ta' dak li rridu niksba sal-2030 u lil hinn, u l-elementi fundamentali li se jehduna hemmhekk. Fi żminijiet ta' tranżizzjoni u tibdil kbir għall-Unjoni tagħna, realtà sempliċi waħda se tibqa' l-istess: l-Ewropa dejjem se tkun id-dar tal-industrija. U b'din l-istrateġija, il-Kummissjoni Ewropea hija lesta tagħmel li hemm bżonn biex tiżgura li tibqa' hekk.

## 2. L-industrija tal-Ewropa: Ilbierah u llum

L-industrija hija ċentrali għall-progress u l-prosperità futuri tal-Ewropa. Tirrappreżenta aktar minn 20 % tal-ekonomija tal-UE u timpjega madwar 35 miljun ruħ, b'bosta miljuni ta' impjiegi marbutin magħha fiha u barra minnha. Tirrappreżenta 80 % tal-esportazzjonijiet ta' oġġetti, u hija waħda mir-raġunijiet ewlenin għall-pożizzjoni tal-UE bħala fornitur globali u destinazzjoni għall-investiment dirett barrani. L-intrapriżi żgħar u medji (SMEs) jirrappreżentaw aktar minn 99 % tal-kumpaniji Ewropej — il-maġġoranza tagħhom immexxija minn familji — u huma s-sinsla ekonomika u soċjali tagħna<sup>3</sup>.

L-industrija tal-Ewropa għandha vantaġġ kompetittiv globali fuq prodotti u servizzi b'valur miżjud għoli. Hija tmexxi bl-eżempju billi timxi mal-ogħla **standards soċjali, tax-xogħol u ambjentali**, biex b'hekk l-Ewropa tkun tista' tipprojetta l-valuri tagħha. Bis-saħħa ta' kapaċità kbira ta' innovazzjoni, hija wkoll mexxejja globali fil-privattivi ta' teknoloġija ekoloġika u f'setturi oħrajn ta' teknoloġija avvanzata. Is-suq uniku tagħna jagħti s-saħħa lill-kumpaniji Ewropej ta' kull daqs biex jinnovaw, jespandu u jimpjegaw aktar nies. Dawn is-saħħiet hemm bżonn jiġu indirizzati biex niksba r-rwol ta' tmexxija f'oqsma li fihom l-UE għadha lura, bħal fl-applikazzjonijiet fil-cloud u tad-data.

L-industrija Ewropea diġà għaddejja minn trasformazzjoni sinifikanti. Hemm bidla sinifikanti mill-prodotti lejn is-servizzi, u mis-sjeda esklużiva għal sjeda kondiviza tal-prodotti u s-servizzi. Il-persjoni fuq ir-riżorsi naturali diġà qed twassal għal approċċ aktar ċirkolari għall-manifattura. Bis-saħħa ta' teknoloġiji fixkiela bħall-istampar 3D, l-Ewropa għandha bżonn ukoll li tapprofitta mill-**lokalizzazzjoni bħala opportunità** biex il-manifattura tingieb lura lejn l-UE f'xi setturi.

Sabiex l-ambizzjonijiet tagħna jiehdu l-hajja, l-Ewropa tehtieg industrija li ssir aktar ekoloġika u diġitali hija u tibqa' kompetittiva fix-xena globali. Dan se jgħin biex industriji tradizzjonali u godda jiġu ttrasformati u mkabbra, jiġu appoġġati l-SMEs u **biex tiġi xprunata s-sostenibbiltà kompetittiva tagħna** madwar l-UE. Dan huwa importanti għas-servizzi daqs kemm hu għall-oġġetti.

Bis-saħħa tal-ekonomija soċjali tas-suq Ewropea, it-tkabbir ekonomiku jimxi id f'id mal-istandards soċjali u tal-għajxien imtejbin, flimkien ma' kundizzjonijiet tajbin tax-xogħol. Il-**Pilastru Ewropew tad-Drittijiet Soċjali** se jkompli jkun il-boxxla tagħna u jiżgura li t-tranżizzjonijiet tewmin ikunu soċjalment ġusti.

Bil-baži industrijali b'saħħitha, industrijali u integrata, l-Ewropa qieghda f'pożizzjoni tajba biex tiehu r-riedni globali f'idejha.

### 2.1 Industrija kompetittiva u fuq quddiem nett fid-dinja

Ir-realtajiet ġeopolitiċi godda u li dejjem qed jinbidlu qed ikollhom effett profond fuq l-industrija tal-Ewropa. Il-kompetizzjoni globali, il-protezzjonizmu, id-distorsjonijiet tas-suq, it-tensjonijiet kummerċjali u l-isfidi għas-sistema bbażata fuq ir-regoli kollha qed jiżdedu. Qed ifiġġu poteri u kompetituri godda. Shab aktar stabbiliti qed jagħzlu mogħdijiet godda. Flimkien ma' perjodu ta' incertezza ekonomika globali fuq ix-xefaq, dawn ix-xejriet qed jipprezentaw sfidi godda għall-industrija Ewropeja hija u tvarra t-tranżizzjonijiet tewmin ekoloġiċi u diġitali.

---

<sup>3</sup> Qed tiġi adottata Strateġija ddedikata għall-SMEs fl-istess hin ta' din il-Komunikazzjoni – Strateġija għall-SMEs għal Ewropa sostenibbli u diġitali, COM (2020) 103 final.

B'dan ir-riħ kontriha, ir-rispons tal-Ewropa ma jistax ikun li ttella' aktar ostakli, tiddefendi industrijja mhux kompetittivi jew timita l-politiki protezzjonisti jew distorsivi ta' haddiehor. **Il-kompetittività teħtieġ il-kompetizzjoni — kemm f'darna kif ukoll fid-dinja.** Teħtieġ il-kondizzjonijiet tajbin biex l-impreduturi jibdlu l-ideat tagħhom f'azzjonijiet u biex il-kumpaniji ta' kull daqs jiffjorixxu u jikbru.

Fl-istess hin, jenħtieġ li l-UE tibqa' tkun kapaċi ssahhaħ l-interessi strateġiċi tagħha barra minn xtutha permess tal-outreach ekonomiku u d-diplomazija. L-UE **trid tuża s-sahha li għandha bl-impatt, bid-daqs u bl-integrazzjoni tas-suq uniku** biex tistabbilixxi standards globali. Il-kapaċità li jinholqu standards globali ta' kwalità għolja bil-karatteristika distintiva tal-valuri u l-prinċipji tal-Ewropa se ssahhaħ l-awtonomija strateġika u l-kompetittività industrijali tagħna.

L-Ewropa se tkompli wkoll tiddependi fuq il-kummerċ liberu u ġust ma' msieħba minn madwar id-dinja. Is-sistema kummerċjali multilaterali bbażata fuq ir-regoli u l-Organizzazzjoni Dinjija tal-Kummerċ huma indispensabbli biex jiġu żgurati s-swieq miftuħa u kondizzjonijiet ekwivalenti ta' kompetizzjoni. L-UE se tkompli l-isforzi tagħha biex **thares, taġġorna u ttejjeb is-sistema kummerċjali dinjija** sabiex tkun adatta biex tindirizza l-isfidi tal-lum u r-realtajiet ta' għada.

## 2.2 Industrija li twitti t-triq għan-newtralità klimatika

Il-Patt Ekoloġiku Ewropew huwa l-istrateġija l-ġdida tal-Ewropa għat-tkabbir. Fil-qalba tiegħu hemm l-għan li nsiru l-ewwel kontinent newtrali għall-klima fid-dinja sal-2050.

L-industrija għandha rwol ewlieni x'taqdi f'dik li hija l-akbar sfida u opportunità ta' żminijietna. **Il-ktajjen tal-valur industrijali kollha, inklużi s-setturi intensivi fl-enerġija, se jkollhom rwol ewlieni x'jaqdu.** Kollha kemm huma se jkollhom jaħdmu biex inaqqsu l-marki tal-karbonju tagħhom iżda wkoll biex jaċċelleraw it-tranzizzjoni billi jipprovdu soluzzjonijiet teknoloġiċi nodfa u affordabbli, u billi jiżviluppaw mudelli ġodda ta' negozju.

Biex issir aktar kompetittiva hija u ssir aktar ekoloġika u aktar ċirkolari, l-industrija se tkun teħtieġ **provvista sigura ta' enerġija u materja prima nodfa u affordabbli.** L-intensifikazzjoni tal-investment fir-riċerka, l-innovazzjoni, l-iskjerament u l-infrastruttura aġġornata se jgħinu biex jiġu żviluppati proċess tal-produzzjoni ġodda u johlqu l-impjiegi fil-proċess.

Fl-ispirtu intrapreduturjali ta' din l-istrateġija, l-istituzzjonijiet tal-UE, l-Istati Membri, ir-regjuni, l-industrija u l-atturi rilevanti l-oħrajn jenħtieġ li jaħdmu flimkien biex **johlqu swieq piloti fit-teknoloġiji nodfa** u jiżguraw li l-industrija tagħna tkun fuq quddiem nett fid-dinja. Il-politiki regolatorji, l-akkwist pubbliku, il-kompetizzjoni ġusta, u l-involviment shiħ tal-SMEs se jkunu essenzjali biex dan isehh.

Dawn l-isforzi jenħtieġ li jiġu appoġġati mill-politiki u l-istrumenti finanzjarji fil-livell tal-UE u dak nazzjonali, kif ukoll mis-settur privat. Dawk li jimxu l-ewwel u l-aktar malajr se jkollhom l-akbar vantaġġ kompetittiv.

## 2.3 Industrija li ssawwar il-futur diġitali tal-Ewropa

It-teknoloġiji diġitali qed jibdlu wiċċ l-industrija u l-mod li bih nagħmlu n-negozju. Dawn johlqu mudelli ta' negozju ġodda jippermettu lill-industrija tkun aktar produttiva, jiprovdu hiliet ġodda lill-haddiema u jappoġġaw id-dekarbonizzazzjoni tal-ekonomija. Is-settur diġitali se jikkontribwixxi wkoll għall-Patt Ekoloġiku Ewropew, kemm bhala sors ta' soluzzjonijiet ta' teknoloġija nadifa u billi jnaqqas il-marka tal-karbonju tiegħu.

Bl-istrateġija tagħha *Insawru l-futur diġitali tal-Ewropa*, il-Kummissjoni pprezentat il-viżjoni tagħha ta' kif l-Ewropa tista' żzomm is-sovranià teknoloġika u diġitali tagħha u tkun il-mexxej diġitali globali. Ir-rikonoxximent li **l-iskalabbiltà hija essenzjali f'ekonomija diġitalizzata**, u ssahhaħ is-suq uniku diġitali se jirfed it-tranzizzjoni tal-Ewropa.

L-Ewropa trid ukoll taċċellera l-investiment fir-riċerka u fl-implimentazzjoni tat-teknoloġija, f'oqsma bhall-intelligenza artifiċjali, il-5G, u l-analitika tad-*data* u tal-metadata. Fl-2018, kumpanija waħda min kull għaxra biss fl-UE kienet tanalizzat l-*big data*, filwaqt li waħda minn erbgħa biss kienet tuża servizz ta' cloud.

Kif stipulat fl-*Istrateġija Ewropea għad-Data*<sup>4</sup> reċenti tal-Kummissjoni, l-Ewropa teħtieġ qafas biex jippermetti lin-negozji jgħid, jaqsmu bejniethom u jużaw id-*data* biex itejbu l-prodotti u jikkompetu internazzjonalment b'mod li jħares il-valuri tagħna u jirrispetta d-drittijiet u l-privatezza ta' kulhadd.

**L-UE trid ukoll ittejjeb il-kapaċità industrijali tagħna fl-infrastruttura kritika diġitali.** L-introduzzjoni b'suċċess ta' netwerk tal-5G b'sigurtà kbira u tal-aħħar teknoloġija se tkun abilitatur kbir għas-servizzi diġitali futuri u se tkun fil-qalba tal-mewġa tad-*data* industrijali. Jekk l-Ewropa trid tkun minn ta' quddiem fin-netwerks tas-6G, trid tinvesti issa.

Fl-ispirtu intraprenditorjali ta' din l-istrateġija industrijali, **l-Ewropa trid tippulja s-saħħiet tagħha biex flimkien tagħmel dak li hadd ma jista' jagħmel waħdu.** Eżempji reċenti ta' dan fil-prattika wrew il-potenzjal u l-valur ta' dan l-approċċ. L-Ewropa issa tospita wieħed mill-aktar tliet superkompjuters veloċi fid-dinja, u rnexxielha terġa' tibda xejra pożittiva fil-mikroelettronika.

L-Ewropa għandha kulma hu meħtieġ biex tkun fuq quddiem f'din it-tellieqa teknoloġika ġdida. Trid tibni fuq is-saħħiet tagħha, inkluż il-bażi industrijali robusta tagħha, ir-riċerka ta' kwalità għolja, il-haddiema tas-sengħa, ekosistema vibranti għan-negozji ġodda, infrastruttura matura u pozizzjoni ta' tmexxija fl-użu tad-*data* industrijali.

### 3. L-elementi fundamentali tat-trasformazzjoni industrijali tal-Ewropa

It-tliet muturi indikati qabel juru d-daqs tat-trasformazzjoni li l-Ewropa se tgħaddi minnha. Trid generazzjoni biex tittrasforma settur industrijali u l-ktajjen tal-valur kollha li jagħmel parti minnu. Izda f'ambjent kompetittiv u dinamiku m'hemmx hin x'jinħela. Il-hames snin li ġejjin se jkunu deċizivi biex nistabbilixxu l-kundizzjoni abilitanti t-tajbin għal din it-tranzizzjoni.

Jirfdu din l-istrateġija hemm sensiela ta' elementi fundamentali għat-trasformazzjoni industrijali tal-Ewropa. Xi whud minn dawn iġeddu jew jespandu approċċi eżistenti fl-innovazzjoni, fl-investiment, fl-istandards, jew fl-istabiliment ta' kundizzjonijiet ekwivalenti ta' kompetizzjoni. Ohrajn jirriflettu l-ħtieġa ta' modi ġodda ta' hidma biex l-Ewropa ssahħa l-industrija tagħha għat-tranzizzjonijiet, sew hux fil-ħiliet jew fiċ-ċirkolarità.

L-elementi fundamentali jirriflettu l-fatt li ma hemmx xi soluzzjoni maġika jew awtonoma—huma kollha interkonnessi u jsaħhu lil xulxin. Izda jirriflettu wkoll ir-realtà li, filwaqt li hemm ħafna li jista' jsir fil-livell Ewropew biex niffacilitaw u nipprovd u ċ-ċertezza, hemm ukoll ħafna kontroll f'idejn haddiehor. Għaldaqstant, approċċ ta' shubija se jkun essenzjali.

#### 3.1 Noholqu ċ-ċertezza għall-industrija: Suq uniku aktar fond u diġitali

Bis-saħħa tas-suq uniku tagħna, li huwa l-uniku wieħed tax-xorta tiegħu, il-kumpaniji tal-UE jibbenefikaw minn pjattaforma biex minnha jikkompetu globalment. Billi jipprovd spazju regolatorju komuni, kif ukoll il-kobor, is-suq uniku huwa l-mutur tal-kompetittività u jiffacilita l-integrazzjoni ta' kumpaniji ta' kull daqs fil-ktajjen tal-valur Ewropej u globali.

Biex is-suq uniku jkun jista' jkompli jimbotta l-industrija tagħna 'l quddiem, il-legizlazzjoni trid tigi implimentata u infurzata f'kull lok. Il-**Pjan ta' Azzjoni għall-Infurzar fis-Suq Uniku**<sup>5</sup> li ġie adottat illum iressaq proposti konkreti biex insaħhu l-isforzi kongunti f'dan il-qasam, b'mod partikolari l-

<sup>4</sup> COM(2020) 66 final.

<sup>5</sup> Il-Komunikazzjoni u r-Rapport li jakkumpanjaha dwar l-Identifikazzjoni u l-Indirizzar tal-ostakli għas-suq uniku, COM(2020) 93 final.

holqien ta' Task Force għall-Infurzar fis-Suq Uniku. Ir-**Rapport dwar l-Ostakli għas-Suq Uniku**<sup>6</sup> juri l-htieġa li nnehhu l-ostakli li n-negozji jaffaċċaw meta jkunu qed ibighu l-prodotti bejn il-fruntieri jew, b'mod aktar akut, meta jkunu qed jipprovdu s-servizzi transfruntieri. It-titjib fl-armonizzazzjoni tat-taxxi jgħin biex inehhi wiehed mill-ostakli ewlenin affaċċati min-negozji meta joperaw b'mod transfruntiera, billi bazi komuni konsolidata għat-taxxa korporattiva ssir realtà.

Il-leġislazzjoni tas-suq uniku wkoll trid tiġi rieżaminata u aġġornata sabiex jiġi żgurat li hija adattata għall-era diġitali. Dan jinkludi r-reviżjoni tar-regoli tal-UE dwar is-sigurtà tal-prodotti, l-implimentazzjoni tal-Istrateġija Ewropea dwar id-Data u l-adozzjoni tal-Att dwar is-Servizzi Diġitali.

Se jkun essenzjali wkoll **“approċċ minn SME għal SME”**. L-għadd li qed jikber ta' SMEs żgħażaġh u familjari mat-teknoloġija jista' jgħin lil ditti industrijali aktar stabbiliti biex jadattaw il-mudelli ta' negozju tagħhom u jiżviluppaw forom godda ta' xogħol għall-era diġitali. Dan diġà holoq opportunitajiet godda, u jenhtieġ li n-negozji godda jiġu appoġġati biex jgħinu fil-bini tal-ekonomija tal-pjattaformi. Iżda ma' forom godda ta' xogħol iridu jiġu forom moderni u mtejbja ta' protezzjoni, inkluż għal dawk li jaħdmu fuq pjattaformi diġitali.

Is-suq uniku jiddependi fuq sistemi robusti u li jaħdmu tajjeb għall-**istandardizzazzjoni u ċ-ċertifikazzjoni**. Dan jgħin biex iżid id-daqs tas-swieq u jipprovdi ċ-ċertezza tad-dritt. L-iżvilupp ta' standards u regolamenti tekniċi godda, flimkien ma' sehem akbar tal-UE fil-korpi internazzjonali tal-istandardizzazzjoni, se jkunu essenzjali biex tingħata spinta lill-kompetittività tal-industrija.

L-UE għandha bżonn ukoll li tiżgura li l-politika tagħha dwar il-**Proprjetà Intellettwali** tgħin biex thares u ssahħah is-sovranià teknoloġika tal-Ewropa u tippromwovi kondizzjonijiet ekwivalenti ta' kompetizzjoni globali. Il-PI tgħin biex tiddetermina l-valur tas-suq u l-kompetittività tal-kumpaniji Ewropej. Din tinkludi l-assi intangibbli tagħhom, bhall-marki, id-disinji, il-privattivi, id-data, l-għarfien espert, u l-algoritmi. Huma essenzjali politiki intelligenti dwar il-PI biex ngħinu lill-kumpaniji kollha jikbru, joħolqu l-impjiegi u jipproteġu u jiżviluppaw dak li jagħmilhom uniċi u kompetittivi.

**Politika tal-kompetizzjoni indipendenti tal-UE** qdied l-Ewropa tajjeb billi għenet biex jinholqu kondizzjonijiet ekwivalenti ta' kompetizzjoni, xprunat l-innovazzjoni u tat għażla akbar lill-konsumaturi. Il-kompetizzjoni toħroġ l-aħjar elementi tal-kumpaniji tagħna u tippermettilhom jibqgħu kompetittivi globalment. F'dinja li qed tinbidel malajr, u fi żmien li fih l-Ewropa qed issalpa fit-tranzizzjonijiet tewmin tagħha, jenhtieġ li niżguraw li r-regoli tal-kompetizzjoni għadhom adattati għad-dinja tal-lum.

B'dan il-ħsieb, il-Kummissjoni bħalissa qed **tirrieżamina l-qafas tal-kompetizzjoni tal-UE**. Dan jinvolvi l-eżami ta' kif qed jiġu applikati r-regoli attwali tal-kompetizzjoni, b'mod partikolari b'relazżjoni mar-rimedji tal-antitrust, u jekk ir-regoli li jiggvernaw il-ftehimiet orizzontali u vertikali u l-avviż dwar id-definizzjoni tas-suq għadhomx adattati għall-iskop tagħhom. Se jhars ukoll lejn kif jista' jittejjeb il-qbid tal-kazijiet u jithaffu l-investigazzjonijiet. Il-Kummissjoni se tuża l-ġhodd tal-inkjesti settorjali fi swieq godda u emergenti li qed isawru l-ekonomija u s-soċjetà tagħna.

L-evalwazzjoni li għaddejja tal-kontroll tal-fużjonijiet u l-kontroll tal-idoneità tal-bosta linji gwida dwar l-ġhajjnuna mill-Istat ukoll huma parti minn dan ir-rieżami. Ir-regoli dwar l-ġhajjnuna mill-Istat jiżguraw kondizzjonijiet ekwivalenti ta' kompetizzjoni fl-Ewropa, billi jevitaw tellieqa tas-sussidji fratricida filwaqt li jappoġġaw objettivi importanti fl-interess pubbliku. Il-Kummissjoni se tiżgura li jkun **regoli dwar l-ġhajjnuna mill-Istat riveduti** stabbiliti fl-2021 f'għadd ta' oqsma ta' prijorità, inkluż l-ġhajjnuna għall-enerġija u ambjentali.

---

<sup>6</sup> Pjan ta' azzjoni fit-tul għal implimentazzjoni u infurzar aħjar tar-regoli tas-suq uniku, COM(2020) 94 final.

### Naghmluha realtà

- ↪ **Il-Pjan ta' Azzjoni għall-Infurzar fis-Suq Uniku** u r-Rapport dwar l-Ostakoli għas-Suq Uniku, adottati llum.
- ↪ **It-twaqqif ta' Task Force għall-Infurzar fis-Suq Uniku**, magħmula mill-Istati Membri u l-Kummissjoni.
- ↪ **Strategija għall-SMEs għal Ewropa sostenibbli u diġitali**, adottata llum.
- ↪ **L-evalwazzjoni, ir-rieżami u, jekk meħtieġ, l-adattament tar-regoli tal-kompetizzjoni tal-UE** mill-2021, inkluż l-evalwazzjoni li għaddejja tal-kontroll tal-fużjonijiet u l-kontroll tal-idoneità tal-**linji gwida dwar l-ghajnuna mill-Istat**.
- ↪ **Pjan ta' Azzjoni għall-Proprjetà Intellettuali** biex jivvaluta l-htieġa għal aġġornament tal-qafas legali, niżguraw użu intelligenti tal-PI, u niġġieldu aħjar is-serq tal-PI.
- ↪ **Segwitu għall-Istrategija Ewropea għad-data** biex niżviluppaw ekonomija tad-*data* tal-UE, inkluż it-tnedija ta' spazji komuni Ewropej tad-*data* f'setturi u ktajjen tal-valur speċifiċi.
- ↪ **Att dwar is-Servizzi Diġitali** biex naġġornaw u nsahhu l-qafas legali għal suq uniku fis-servizzi diġitali.
- ↪ Inizjattiva biex **jittejbu l-kundizzjonijiet tax-xogħol tal-haddiema tal-pjattaformi**.

### 3.2 Inħarsu kondizzjonijiet ekwivalenti ta' kompetizzjoni globali

Il-ftuh tal-ekonomija Ewropea huwa fl-għerquq tal-prosperità u l-kompetittività tagħha. Minkejja li l-industrija tal-UE hija integrata hafna fil-ktajjen tal-valur globali u topera globalment, l-UE ma tistax tkun inġenwa fil-konfront ta' theddid għall-kompetizzjoni u l-kummerċ ġusti.

L-UE taħdem biex iżzomm is-swieq miftuha permezz ta' ftehimiet kummerċjali ma' pajjiżi jew reġjuni shab, jew billi taħdem f'fora internazzjonali biex issib regoli li jaħdmu għal kulhadd. Irridu nkomplu niehdu approċċ koordinat Ewropej biex niżguraw kummerċ reċiprokament benefiku u negħlbu kull ostaklu li jista' jżomm lin-negozji tagħna milli jaċċessaw sew swieq oħrajn madwar id-dinja. Dan jinkludi l-ġlieda kontra skemi tal-ippjanar aggressiv tat-taxxa li joholqu kundizzjonijiet mhux ugwali.

L-UE se tagħmel użu shiħ mill-mekkanizmi għad-difiża tal-kummerċ kollha li għandha. Sa nofs l-2020, il-Kummissjoni se tesplora kif l-aħjar issaħħah il-mekkanizmi u l-ghodda kontra s-sussidji. Dan se jsir fil-**White Paper dwar Strument dwar is-Sussidji Barranin** li se tindirizza l-effetti distorsivi fis-suq uniku kkawżati mis-sussidji barranin. Dan se jiġi segwit minn proposta għal strument legali fl-2021.

Din id-distorsjoni spiss tkun akkumpanjata minn nuqqas ta' **aċċess reċiproku għall-kumpaniji Ewropej** għas-swieq domestiċi ta' intrapriżi tal-Istat barranin. B'mod partikolari, is-swieq tal-akkwist pubbliku tal-UE fil-biċċa l-kbira huma miftuha għal negozji minn pajjiżi li fihom il-kumpaniji tal-UE jgħarrbu diskriminazzjoni jew saħansitra jaffaċċjaw swieq magħluqin. Għaldaqstant, il-White Paper se tindirizza wkoll il-kwistjoni tal-aċċess ta' intrapriżi tal-Istat barranin għas-swieq tal-akkwist pubbliku għall-finanzjament mill-UE. Qbil rapidu dwar l-**Istrument għal Akkwist Internazzjonali** propost ukoll se jkun essenzjali biex nindirizzaw in-nuqqas ta' reċiprocità u biex l-UE tinghata aktar saħħa ta' negozjar fin-negozjati.

L-industrija Ewropea ma għandhiex taffaċċja kompetizzjoni inġusta minn kompetituri minn madwar id-dinja li jimxu ma' standards jew prinċipji differenti, bħal pereżempju dwar il-klima. **Uffiċjal Kap tal-Infurzar għall-Kummerċ** ġdid se jaħdem biex itejjeb il-konformità u l-infurzar tal-ftehimiet kummerċjali tagħna, u jirrapporta regolarment lill-Parlament Ewropej. Il-Kummissjoni se tipproponi li r-rispett tal-Ftehim ta' Pariġi jsir element essenzjali għall-ftehimiet kummerċjali futuri kollha.

**Il-kontrolli doganali msahħa** wkoll huma essenzjali biex jiġi zgurati li l-prodotti importati jimxu mar-regoli tal-UE.

### Naghmluha realtà

- ↻ **White Paper dwar Strument dwar is-Sussidji Barranin** sa nofs l-2020, li thares ukoll lejn l-aċċess barrani għall-akkwist pubbliku u l-finanzjament tal-UE.
- ↻ **Insahhu r-regoli globali dwar is-sussidji industrijali** fl-Organizzazzjoni Dinjija tal-Kummerċ.
- ↻ L-adozzjoni rapida tal-**Istrument għal Akkwist Internazzjonali**.
- ↻ **Pjan ta' azzjoni dwar l-Unjoni Doganali** fl-2020 biex insahhu l-kontrolli doganali, inkluz proposta leġislattiva għal punt ta' kuntatt uniku tal-UE biex tippermetti proċessi ta' żdoganar kompletament diġitali fil-fruntiera.

### 3.3 Nappoġġaw l-industrija hi u tersaq lejn in-newtralità klimatika

Huwa u l-Ewropa timxi lejn in-newtralità klimatika, ċerti setturi se jkollhom jagħmlu bidla akbar u aktar trasformattiva mill-maġġoranza. L-industriji li jużaw hafna enerġija huma indispensabbli għall-ekonomija Ewropea u hemm setturi ohra li jiddependu fuqhom. Għalhekk, il-modernizzazzjoni u d-dekarbonizzazzjoni tal-industriji li jużaw hafna enerġija.

Il-Patt Ekoloġiku Ewropew jistabbilixxi l-oġettiv li jinholqu swieq ġodda għal prodotti newtrali għall-klima u ċirkolari, bħall-azzar, is-siment, u prodotti kimiċi bażiċi. Biex tmexxi din il-bidla, l-Ewropa tehtieġ proċessi industrijali ġodda u aktar teknoloġiji nodfa biex jitnaqqsu l-ispejjeż u jkunu aktar lesti għas-suq.

Pereżempju, il-Kummissjoni se tappoġġa teknoloġiji rivoluzzjonarji għall-produzzjoni nadifa tal-azzar biex iwasslu għal proċess tal-produzzjoni tal-azzar **minghajr emissjonijiet tal-karbonju**. Il-Fond ta' Innovazzjoni tal-EU ETS se jgħin biex jiġu implimentati proġetti innovattivi fuq skala kbira biex jappoġġaw prodotti nodfa f'kull settur intensiv fl-enerġija.

**Strateġija ġdida għas-Sustanzi Kimiċi favur is- Sostenibbiltà** se tgħin biex in-nies u l-ambjent ikunu mharsa ahjar minn sustanzi kimiċi ta' riskju, u biex thegħeġ l-innovazzjoni fis-settur biex jiġu żviluppati alternattivi siguri u sostenibbli.

L-Ewropa għandha wkoll bżonn tindirizza s-sostenibbiltà tal-prodotti tal-kostruzzjoni u ttejjeb l-effiċjenza enerġetika u l-prestazzjoni ambjentali tal-bini. **Ambjent mibni aktar sostenibbli** se jkun essenzjali għat-tranzizzjoni tal-Ewropa lejn in-newtralità klimatika.

Hekk kif it-tranzizzjoni thaffef il-pass, l-Ewropa trid tiżgura li hadd ma jithalla lura. Il-proposta għall-**Mekkanizmu ta' Tranzizzjoni Ġusta**<sup>7</sup> l-ġdid se jimobilizza EUR 100 biljun biex tiġi żgurata tranzizzjoni ġusta għal reġjuni b'intensitajiet kbar ta' karbonju huma u jkomplu jittrasformaw l-industriji u l-ekonomiji tagħhom.

It-tnaqqis tal-emissjonijiet fl-industrija se jiddependi fuq il-prinċipju "**l-Effiċjenza Enerġetika tiġi l-Ewwel**" flimkien ma' provvista sigura u suffiċjenti ta' enerġija b'emissjonijiet baxxi ta' karbonju bi prezzijiet kompetittivi. Dan se jkun jehtieġ ippjanar u investiment f'teknoloġiji, kapaċità u infrastruttura tal-ġenerazzjoni tal-enerġija b'livell baxx ta' emissjonijiet tal-karbonju. Se jkollna bżonn **approċċ aktar strateġiku għall-industriji tal-enerġija rinnovabbli**, bħall-enerġija offshore, u għall-katina ta' provvista li tiffidhom. Dan se jgħinna wkoll nindirizzaw iż-żieda sostanzjali fl-ammont ta' enerġija mehtieġa mit-tranzizzjonijiet tewmin. Dan għandu jkun appoġġat minn sforzi biex is-sistemi tal-elettriku Ewropej ikunu konnessi ahjar, biex tiżdied is-sigurtà tal-provvista u jiġu integrati aktar sorsi ta' enerġija rinnovabbli.

Bħala parti minn dan, kulma jgħorr l-enerġija, inkluz l-elettriku, il-gass u l-fjuwils likwidi, se jkollu bżonn jintuza b' mod aktar effettiv billi setturi differenti jiġu konnessi. Dan se jkun l-għan ta' strateġija

<sup>7</sup> COM(2020) 22 final.



ġdida għall-**integrazzjoni intelligenti tas-setturi**, li se tipprezenta wkoll il-viżjoni tal-Kummissjoni dwar l-**idroġenu nadif**. L-użu ta' networks Trans-Ewropej tal-enerġija wkoll se jappoġġa t-tranzizzjoni lejn in-newtralità klimatika.

Għandu jkun hemm ukoll enfasi speċjali fuq l-industriji sostenibbli u tal-mobilità intelligenti. Dawn it-tnejn għandhom ir-responsabbiltà u l-potenzjal li jixprunaw it-tranzizzjonijiet tewmin, jappoġġaw il-kompetittività industrijali Ewropea u jtejbu l-konnettività. Dan huwa partikolarment il-każ għall-industriji tal-karozzi, ajruspazjali, tal-ferroviji, u tal-bini tal-bastimenti, kif ukoll għall-fjuwils alternattivi u l-mobilità intelligenti u konnessa.

Biex niżguraw li l-industriji tal-mobilità tal-UE jżommu l-pożizzjoni ta' tmexxija globali tagħhom, hemm bżonn li nibqgħu fuq quddiem nett fir-riċerka u l-innovazzjoni u li nintroduċu l-infrastruttura neċessarja u inċentivi robusti, inkluż fl-akkwist. Il-katina tal-valur tas-settur shiħ trid tghin biex jissawru standards internazzjonali ġodda għal mobilità sigura, sostenibbli, aċċessibbli, u reżiljenti. L-**Istrateġija Komprensiva għal Mobilità Sostenibbli u Intelligenti** se tipprezenta miżuri komprensivi biex tghinna nisfruttaw mill-aħjar il-potenzjal tas-settur.

Jekk id-differenzi fl-ambizzjonijiet madwar id-dinja jippersistu, il-Kummissjoni se tipproponi **Mekkaniżmu ta' Aġġustament tal-Karbonju fil-Fruntiera** fl-2021 biex jitnaqqas ir-riskju tar-rilokazzjoni tal-emissjonijiet tal-karbonju, b'kompatibbiltà shiħa mar-regoli tad-WTO. Dan għandu jkun appoġġat bit-tishih tal-ghodod li għandna bhalissa biex nindirizzaw ir-rilokazzjoni tal-emissjonijiet tal-karbonju.

#### Nagħmluha realtà

- **Strateġija għal integrazzjoni intelligenti tas-setturi.**
- **Spazju Komuni Ewropew tad-data dwar l-enerġija** se jisfrutta l-potenzjal tad-data biex itejjeb il-kapaċità innovattiva tas-settur tal-enerġija.
- Invaraw il-**Pjattaforma għal Tranzizzjoni Ġusta** biex noffru appoġġ tekniku u ta' konsulenza għal reġjuni u industriji intensivi fil-karbonju.
- **L-Istrateġija tal-UE dwar l-Azzar Nadif u l-Istrateġija għas-Sustanzi Kimiċi favur is-Sostenibbiltà.**
- Rieżami tar-**regolament dwar in-Netwerk Trans-Ewropew tal-Enerġija.**
- **Strateġija tal-UE dwar l-Enerġija Rinnovabbli Offshore.**
- **Strateġija Komprensiva għal Mobilità Sostenibbli u Intelligenti.**
- L-inizjattiva "Mewġa ta' Rinnovazzjoni" u l-**Istrateġija dwar l-ambjent mibni.**
- **Il-Mekkaniżmu ta' Aġġustament tal-Karbonju fil-Fruntiera** biex inaqqas ir-rilokazzjoni tal-emissjonijiet tal-karbonju, b'kompatibbiltà shiħa mar-regoli tad-WTO.

#### 3.4 Nibnu ekonomija aktar ċirkolari

F'konformità mal-istrateġija tat-tkabbir il-ġdida tal-Ewropa, li tagħti aktar milli tiegħu, l-industrija trid taqdi rwol ta' tmexxija fit-tranzizzjoni ekoloġika. Dan ifisser li trid tnaqqas il-marka karbonika u fuq il-materjali, u tintegra ċ-ċirkolarità fl-ekonomija kollha.

Biex nagħmlu dan, irridu nabbandunaw il-mudell qadim li niehdu mill-art biex nagħmlu prodotti li nużaw imbagħad narmu. Hemm bżonn li **nirrevoluzzjonaw il-mod li bih niddisinjaw, nagħmlu, nużaw u narmu l-affarijiet** billi nagħtu inċentivi lill-industrija tagħna.

Dan l-approċċ aktar ċirkolari se jiżgura industrija aktar nadifa u kompetittiva billi jnaqqas l-impatti ambjentali, itaffi l-kompetizzjoni għal riżorsi skarsi, u jnaqqas l-ispejjeż tal-produzzjoni. **L-argument għall-vijabbiltà huwa b'saħħtu daqs l-obbligu ambjentali u morali.** L-applikazzjoni tal-prinċipji tal-ekonomija ċirkolari fis-setturi u l-industriji kollha għandha l-potenzjal li tohloq 700 000 impjeg ġdid fl-UE sal-2030, hafna minnhom fl-SMEs.

L-UE diġà qieghda ppożizzjonata tajjeb f'dan il-qasam u issa jenhtieg li tiffoka fuq li tikkonsolida l-vantaġġ ta' min jidhol l-ewwel. Il-**Pjan ta' Azzjoni tal-UE għal Ekonomija Ċirkolari**<sup>8</sup> l-ġdid jippreżenta sensiela ta' miżuri biex jippermettu lill-industrija tal-UE tahtaf dawn l-opportunitajiet.

Fil-qalba tiegħu hemm **qafas ta' politika għall-prodotti sostenibbli** li se jistabbilixxi prinċipji tas-sostenibbiltà għall-prodotti kollha, u b'hekk jgħin biex l-industrija tal-Ewropa ssir aktar kompetittiva. Se tingħata prijorità lil gruppi ta' prodotti b'impatt għoli u l-azzjoni se tinkludi inizzjattiva dwar iċ-ċarġer komuni, inizzjattiva għall-elettronika ċirkolari, rekwiziti ta' sostenibbiltà għall-batteriji, u miżuri godda fis-settur tat-tessuti.

Il-Pjan ta' Azzjoni jinkludi wkoll miżuri biex il-**konsumaturi jkollhom aktar sahha biex ikollhom rwol aktar attiv fl-ekonomija ċirkolari**. Il-konsumaturi għandhom jirċievu informazzjoni affidabbli u relevanti biex jagħzlu prodotti li jistgħu jerġgħu jintużaw, li jservu, u li jistgħu jissewew. Il-Kummissjoni se tipproponi modi biex intejbu d-drittijiet u l-protezzjoni tal-konsumatur, inkluż billi naħdmu favur id-dritt għat-tiswija għall-konsumaturi.

L-awtoritajiet pubbliċi, inklużi l-istituzzjonijiet tal-UE, għandhom imexxu bl-eżempju billi jagħzlu prodotti, servizzi u xogħlijiet li ma jagħmlux hsara lill-ambjent. Permezz ta' dan l-**akkwist pubbliku ekoloġiku** jistgħu jgħinu biex imexxu t-tranzizzjoni lejn il-konsum u produzzjoni sostenibbli. Il-Kummissjoni se tipproponi aktar leġislazzjoni u gwida dwar l-akkwist ekoloġiku.

#### Nagħmluha realtà

- **Pjan ta' Azzjoni tal-UE għal Ekonomija Ċirkolari** adottat fl-istess ħin ta' din l-istrategija, inkluż qafas ta' politika għall-prodotti sostenibbli.
- **Qafas regolatorju ġdid għall-Batteriji sostenibbli.**
- **Strategija tal-UE għat-Tessuti.**
- **Inizzjattiva għall-Elettronika Ċirkolari.**
- **Nagħtu s-sahha** lill-konsumaturi biex ikollhom rwol attiv fl-ekonomija ċirkolari, permezz ta' informazzjoni ahjar dwar il-prodotti u drittijiet tal-konsumatur imtejbini.

### 3.5 Nintegraw spirtu ta' innovazzjoni industrijali

Il-kumpaniji Ewropej raw is-sehem globali tagħhom tal-infiq fuq ir-riċerka u l-iżvilupp jonqos tul l-ahhar hames snin, mentri dak tal-kompetituri Amerikani u Ċinzi tagħhom żdied. Biex tiġi indirizzata din it-tendenza se jkun mehtieg li nifthu l-bibien għall-innovazzjoni b'fehim ta' dak li rridu niffukaw fuqu u triq ċara għas-suq biex ikun hemm il-possibbiltà ta' skala kbira. Bħala parti minn dan, jenhtieg li l-SMEs jiġu iċċentivizzati u appoġġati biex jinnovaw u jgħibu l-ideat tagħhom fis-suq.

It-tellieqa globali fit-tranzizzjonijiet tewmin se tkun aktar u aktar ibbażata fuq ix-xjenza fil-fruntiera tal-għarfien u l-ħakma ta' teknoloġiji profondi. L-era li jmiss tal-industrija se tkun waħda li fiha d-dinjiet fiżiċi, diġitali u bijoloġiċi jingħaqdu flimkien. Jekk l-Ewropa trid tmexxi t-tranzizzjonijiet tewmin, l-istrategija industrijali trid tkun, fil-qalba tagħha, **strategija ta' innovazzjoni industrijali**.

Dan ifisser ukoll li aħna u nżidu l-investment f'riċerka u innovazzjoni fixkiela u rivoluzzjonarja, irridu naċċettaw li mat-triq se jkun hemm il-fallimenti. Dan se jgħinna nitgħallmu, nadattaw, u jekk inhu mehtieg, nibdew mod ġdid li bih naħdmu sabiex jippermettilna nimxu 'l quddiem. Irridu nibdlu l-mentalità tagħna minn waħda avversa għar-riskju għal waħda li tittollera fl-fallimenti. Dan irid jiġi rifless f'kull qasam u **l-innovazzjoni għandha tiġi integrata fit-tfassil tal-politika tagħna**. Bħala

<sup>8</sup> COM(2020) 98 final.

parti mill-hidma tagħna fuq ir-regolamentazzjoni aħjar u l-prospettiva strategika, se niżguraw li l-politiki tagħna jwasslu għall-innovazzjoni.

Jenhtieg li s-setturi industrijali jiġi mistiedna u incentivizzati jiddefinixxu l-pjanijiet direzzjonali tagħhom għan-newtralità klimatika jew ir-rwol ta' tmexxija diġitali. Dan għandu jkun iffaċilitat minn riċerka u hiliet ta' kwalità għolja u appoġġat mill-UE. Għadd ta' setturi diġà hadu dan l-approċċ mindu ġie varat il-Patt Ekoloġiku Ewropew. Fl-ispirtu ta' kodisinn u intraprenditorija ta' din l-istrategija, dan għandu jkun appoġġat permezz ta' **Shubijiet Pubbliċi-Privati** biex jgħinu lill-industrija tiżviluppa t-teknoloġiji biex jilhq u l-għanijiet tagħhom, kif diġà sar b'suċċess fl-alleanzi industrijali.,

**Il-Kunsill Ewropew tal-Innovazzjoni**, li se jiġi varat kompletament fl-2021, ukoll se jimmira li jagħmel l-aħjar mill-bażi ta' riċerka b'saħħitha Ewropea. Se jgħin biex jidentifika t-teknoloġiji tal-ġenerazzjoni li jmiss, jaċċellera l-applikazzjoni kummerċjali tagħhom u jgħinhom jappoġġaw l-espansjoni rapida tan-negozji l-ġodda.

Is-suq uniku wkoll għandu bżonn jaqdi r-rwol tiegħu billi jincentivizza l-innovazzjoni biex isir l-aħjar uzu mill-ekonomija ta' skala, il-veloċità u l-ambitu. **L-innovazzjoni u l-esperimentazzjoni bbażati fuq il-postijiet** għandhom jiġu mhegġa. Dan jippermetti lir-regjuni jżviluppaw u jittestjaw soluzzjonijiet ġodda mal-SMEs u l-konsumaturi, billi jisiltu mill-karatteristiċi, is-saħħiet u l-ispeċjalizzazzjonijiet lokali tagħhom. Teknoloġiji u soluzzjonijiet ġodda jistgħu jiġu ttestjati fil-kundizzjonijiet reali ma' min ifassal il-politika u r-regolaturi biex jiġu faċilitati mudelli ta' negozju innovattivi.

Ladarba jiġu ttestjati u mtejbini, dawn is-soluzzjonijiet jistgħu jiġu amplifikati għas-swieq Ewropej u dinjija, u b'hekk niżguraw li l-UE tibqa' minn ta' quddiem. **Iċ-Ċentri ta' Innovazzjoni Diġitali**, li jservu ta' punti uniċi ta' kuntatt biex il-kumpaniji jaċċessaw l-ittestjar tat-teknoloġija, huma pjattaforma soda fuqieq nibnu.

#### Naghmluha realtà

- Komunikazzjoni dwar il-**Futur tar-Riċerka u l-Innovazzjoni u ż-Żona Ewropea tar-Riċerka** biex tippjana approċċ ġdid għall-innovazzjoni u tiżgura li l-baġit tal-UE jintuza bl-akbar impatt.
- Invaraw **Shubijiet Pubbliċi-Privati** fil-programm Orizzont Ewropa.

### 3.6 It-tahriġ u t-tahriġ mill-ġdid

**Industrija kompetittiva tiddependi fuq li tirrekluta u li żżomm forza tax-xogħol kwalifikata.** Hekk kif it-tranzizzjonijiet tewmin qed jaqdbu r-ritmu, l-Ewropa se jkollha tiżgura li l-edukazzjoni u t-tahriġ iżommu l-pass. Li t-tagħlim tul il-hajja jsir realtà għal kulhadd se jsir aktar u aktar importanti: fil-hames snin li ġejjin biss, 120 miljun Ewropew se jkollhom jaġġornaw il-hiliet tagħhom jew jitharrġu mill-ġdid.

Dan jirrifletti l-importanza tal-hiliet għat-tranzizzjonijiet tewmin u l-opportunitajiet li jistgħu johlqu għan-nies. It-tranzizzjoni għal ekonomija b'livell baxx ta' emissjonijiet ta' karbonju hija mistennija li tohloq aktar minn (1) miljun impjeg sal-2030, filwaqt li diġà hemm (1) miljun pożizzjoni vakanti fl-Ewropa għall-esperti tat-teknoloġija diġitali. Fl-istess hin, 70 % tal-kumpaniji jirrapportaw li qed jipposponu l-investment minhabba li ma jistgħux isibu nies bil-hiliet adegwati.

Għall-haddiema fl-industrija, id-diġitalizzazzjoni, l-awtomatizzazzjoni u l-avvanzi fl-intelligenza artifiċjali se jkunu jehtiegħu bidla mingħajr preċedent fis-sett ta' hiliet tagħhom. It-tahriġ mill-ġdid, ukoll f'hiliet ġodda, se jkollu jkun parti kbira mill-ekonomija soċjali tas-suq tagħna. Is-sistemi tagħna tal-edukazzjoni għolja u l-edukazzjoni u t-tahriġ vokazzjonali se jkollhom bżonn ukoll jipprovdu

aktar xjenzati, inġiniera u teknixins għas-suq tax-xogħol. L-attrazzjoni ahjar tal-hiliet u t-talent barrani ukoll se tghin biex tindirizza l-htigijiet tas-suq tax-xogħol tal-UE.

Fit-tellieqa globali għat-talent, l-Ewropa għandha bżonn izzid l-investment fil-hiliet, u t-tagħlim tul il-hajja hemm bżonn li jsir realtà. Dan se jkun jehtieġ l-azzjoni kollettiva tal-industrija, tal-Istati Membri, tal-imsieħba soċjali u ta' partijiet ikkonċernati oħrajn permezz ta' "**Patt għall-Hiliet**" ġdid biex jikkontribwixxu għall-aġġornament u t-taħriġ mill-ġdid tal-hiliet u biex jinfethu l-bibien għall-investment pubbliku u privat fil-forza tax-xogħol. Il-Patt se jagħmel enfasi fuq setturi b'potenzjal għoli tat-tkabbir għall-Ewropa jew dawk li għaddejjin mill-iktar tibdil sinifikanti. **Iż-Żona Ewropea tal-Edukazzjoni** ukoll se tappoġġa dawn l-isforzi.

**Huwa essenzjali wkoll li jkollna bilanċ ahjar bejn in-nisa u l-irġiel fl-industrija.** Dan jinkludi li nhegġu lin-nisa jistudjaw ix-Xjenza, it-Teknoloġija, l-Inġinerija, u l-Matematika, li jikkunsidraw karriera fit-teknoloġija u jinvestu fil-hiliet diġitali tagħhom, biex b'hekk il-bilanċ bejn il-ġeneri jittejjeb fil-holqien u t-tmexxija tan-negozju.

#### Nagħmluha realtà

- Nagġornaw **l-Aġenda għall-Hiliet għall-Ewropa** fl-2030, inkluż rakkomandazzjoni dwar l-Edukazzjoni u Taħriġ Vokazzjonali.
- Invaraw il-**Patt għall-Hiliet Ewropew**.
- Komunikazzjoni dwar Qafas Strateġiku għal **Żona Ewropea tal-Edukazzjoni**.
- **Pjan ta' Azzjoni dwar l-Edukazzjoni Diġitali**.
- **Nimplimentaw l-Istrateġija Ewropea dwar il-Ġeneri**, li giet adottata f'Marzu 2020.

### 3.7 Ninvestu u nifinanzjaw it-tranzizzjoni

Hafna mill-programmi futuri tal-UE, bħal Orizzont Ewropa, il-Programm Ewropa Diġitali, il-Programm għas-Suq Uniku, il-Fond għall-Innovazzjoni, InvestEU, il-Fond Soċjali Ewropew, il-Fond Ewropew għad-Difiża, u l-Programm Spazjali tal-UE, kif ukoll il-Fondi Strutturali u ta' Investment Ewropej kollha se jghinu biex jippromwovu l-kompetittività tal-industrija tal-UE. Ftehim rapidu dwar il-baġit fit-tul li jmiss huwa essenzjali għall-futur tal-industrija tagħna.

Fi żmien fejn il-finanzi pubbliċi qeghdin taht pressjoni, irridu nsibu modi ġodda biex nifthu l-bibien għall-investment tas-settur privat. Dan jinkludi l-ingranaġġ u t-taħlit ta' flus tal-UE mal-Istati Membri u msieħba istituzzjonali oħrajn, kif ukoll l-inkluzjoni ta' investituri privati. InvestEU u l-Pjan ta' Investment għal Ewropa Sostenibbli se jghin biex jiftaħ il-bibien għall-investment tas-settur privat fejn ikun meħtieġ. Il-Bank Ewropew tal-Investment u l-banek u istituzzjonijiet promozzjonali nazzjonali se jkollhom rwol importanti x'jaqdu.

Huwa importanti hafna li nimmobilizzaw l-investment tas-settur privat u l-finanzjament pubbliku meta jkun hemm fallimenti tas-suq, partikolarment fl-introduzzjoni fuq skala kbira ta' teknoloġiji innovattivi.

Għodda partikolari b'rekord ta' prestazzjoni ppruvat f'dan il-qasam huma **l-Proġetti Importanti ta' Interess Ewropew Komuni (IPCEIs)**. L-Istati Membri jistgħu jużaw l-IPCEIs biex jippuljaw ir-riżorsi finanzjarji, jaġixxu malajr u jagħmlu konnessjoni bejn l-atturi xierqa tul il-ktajjen tal-valur ewlenin. Dawn jikkatalizzaw l-investment u jippermettu lill-Istati Membri jifinanzjaw proġetti ta' innovazzjoni fuq skala kbira transfruntiera fil-każ ta' fallimenti tas-suq. Hija u tibni fuq l-esperjenza ta' IPCEIs reċenti, il-Kummissjoni se tesplora modi li bihom tista' tikkombina l-istrumenti nazzjonali u tal-UE biex tingrana l-investment tul il-katina tal-valur, b'rispett shiħ tar-regoli finanzjarji u tal-kompetizzjoni rilevanti.

Biex isir l-ahjar użu minn din l-ghodda, il-Kummissjoni se tistabbilixxi **regoli dwar l-ghajjnuna mill-Istat riveduti għall-IPCEIs** fl-2021. Dan ir-rieżami għandu l-ghani li jiċċara l-kundizzjonijiet li bihom il-proġetti mmexxija mill-Istati Membri f'setturi ewlenin jistgħu jimxu 'l quddiem fil-hin u

b'mod li jiffavorixxi l-kompetittività. Dan għandu wkoll jgħin lill-SMEs ikollhom sehem shih fl-IPCEIs futuri.

Se jkun hemm ukoll il-htieġa li nincentivizzaw l-investment favur is-sostenibbiltà kompetittiva tul is-sistema finanzjarja kollha kemm hi. Il-ftehim reċenti dwar **tassonomija tal-UE** u ċ-ċertezza pprovduta mil-**Ligi dwar il-Klima**<sup>9</sup> huma passi kbar fid-direzzjoni t-tajba.

Hija u tibni fuq dan il-progress, l-Istrateġija Mgedda għall-Finanzjament Sostenibbli se tistabilixxi regoli ċari biex tiggwida lill-investituri għall-investment sostenibbli. Bħala parti mix-xogħol li għaddej biex tiġi approfondita l-Unjoni Ekonomika u Monetarja, **il-Pjan ta' Azzjoni ġdid tal-Kummissjoni għall-Unjoni tas-Swieq Kapitali** se jinkludi inizzjattiva biex issaħħah il-protezzjoni tal-investment intra-UE u sforzi biex jinfethu l-bibien għal sorsi aktar diversi tal-finanzjament għan-negozji Ewropej, partikolarment l-SMEs. L-Istrateġija dwar il-Finanzi Diġitali se tgħin biex tiġi ffaċilitata l-innovazzjoni fis-servizzi finanzjarji biex servizzi u mudelli ta' negozju godda jespandu, u jiġu indirizzati riskji godda.

#### Nagħmluha realtà

- Naħdmu mal-Parlament u l-Kunsill biex niżguraw l-adozzjoni u l-implimentazzjoni rapida tal-**baġit fit-tul li jmiss**.
- Nikkunsidraw l-kamp ta' applikazzjoni għal investment ikkoordinat mill-Istati Membri u l-industrija fil-forma ta' **IPCEIs** godda u dwar is-segwitu possibbli għall-ewwel IPCEIs dwar il-batteriji u l-mikroelektronika.
- Nagħmlu riezami tar-**regoli dwar l-għajnuna mill-Istat għall-IPCEIs**, inkluzi proġetti għat-tranzizzjoni enerġetika.
- **Strateġija mgedda dwar il-finanzjament sostenibbli.**
- **Strateġija ġdida dwar il-Finanzi Diġitali.**
- **Pjan ta' Azzjoni għall-Unjoni tas-Swieq Kapitali** fl-2020, inkluzi miżuri li jappoġġaw is-swieq tal-kapital integrati u aktar opportunitajiet ta' finanzjament għaċ-ċittadini u n-negozji.

#### 4. Insahhu l-awtonomija industrijali u strateġika tal-Ewropa

L-awtonomija strateġika tinvolvi li nnaqqsu d-dipendenza tagħna fuq haddiehor għall-affarijiet li l-aktar nehtieġu: materjali u teknoloġiji kritiċi, l-ikel, l-infrastruttura, is-sigurtà u oqsma strateġiċi oħra. Dawn jagħtu wkoll opportunità lill-industrija tal-Ewropa biex tiżviluppa s-swieq, il-prodotti u s-servizzi tagħha stess li jagħtu spinta lill-kompetittività.

L-Ewropa tiffjorixxi f'ambjent ta' investment miftuħ li jippermetti lil haddiehor jinvestu fil-kompetittività tal-Ewropa. Izda trid tkun aktar strateġika fil-mod li bih thares lejn ir-riskju assoċjat mal-investment barrani. Il-**qafas għall-iskrinjar tal-investment dirett barrani**<sup>10</sup> li se jibda japplika kollu kemm hu f'Ottubru 2020 se jissalvagwardja l-interessi tal-Ewropa fuq il-bażi tas-sigurtà u l-ordni pubbliku. Il-Kummissjoni se tagħmel proposti biex tkompli ssahħah din l-ghodda.

It-trasformazzjoni diġitali, is-sigurtà u s-sovranià teknoloġika futura tal-Ewropa jiddependu fuq l-**infrastrutturi diġitali strateġiċi** tagħna. Lil hinn mix-xogħol reċenti tal-Kummissjoni fuq il-5G u ċ-ċibersigurtà, l-UE se tiżviluppa Infrastruttura ta' Komunikazzjoni Kwantistika, iddisinjata biex fl-10 snin li ġejjin tintroduci infrastruttura sigura minn tarf sa tarf ibbazata fuq netwerk ta' komunikazzjoni kwantistika biex jiġu protetti l-assi diġitali ewlenin tal-UE u l-Istati Membri tagħha.

<sup>9</sup> COM(2020) 80 final.

<sup>10</sup> Ir-Regolament (UE) 2019/452.

L-UE se tappoġġa wkoll l-iżvilupp ta' teknoloġiji abilitanti essenzjali li huma strateġikament importanti għall-futur industrija tal-Ewropa. Dawn jinkludu r-robotika, il-mikroelettronika, l-informatika ta' prestazzjoni għolja u l-infrastruttura tal-cloud tad-*data*, il-blockchain, it-teknoloġiji kwantistiċi, il-fotonika, il-bijoteknoloġija industrijali, il-bijomedicina, in-nanoteknoloġija, il-farmaċewtika, il-materjali u t-teknoloġiji avvanzati.

Is-setturi Ewropej **tad-difiża u tal-ispazju** huma essenzjali għall-futur tal-Ewropa. Madankollu, il-frammentazzjoni tal-industrija tad-difiża qed tqajjem dubji dwar l-abbiltà tal-Ewropa li tibni l-generazzjoni li jmiss tal-kapaċitajiet ta' difiża kritiċi. Dan kieku jnaqqas is-sovranià strateġika tal-UE kif ukoll il-kapaċità tagħha li taġixxi bħala garanti tas-sigurtà.

Il-**Fond Ewropew għad-Difiża** se jgħin biex nibnu bażi industrijali tad-difiża integrata madwar l-UE. Se jinvesti matul il-ktajjen tal-valur industrijali tad-difiża Ewropej, jiffaċilita l-kooperazzjoni transfruntiera u jappoġġa ktajjen tal-provvista miftuħa u dinamiċi li jinkludu l-SMEs u entranti godda. Se jappoġġa wkoll it-teknoloġija rivoluzzjonarja, biex b'hekk il-kumpaniji se jkunu jistgħu jiehdu aktar riskji. Il-koerenza ma' inizjattivi oħra tad-difiża se tkun essenzjali.

**It-teknoloġiji, id-data u s-servizzi spazjali** jistgħu jsaħħu l-bażi industrijali tal-Ewropa billi jappoġġaw l-iżvilupp ta' prodotti u servizzi innovattivi, inkluż teknoloġiji innovattivi avvanzati emergenti.

L-industrija tad-difiża u tal-ispazju għandhom quddiemhom kompetizzjoni globali mingħajr preċedent, f'kuntast ġeopolitiku li qed jinbidel, kif ukoll opportunitajiet godda bis-saħħa ta' teknoloġiji li qed jevolvu malajr u atturi godda li qed ifiġġu. Billi tftitex **sinerġiji bejn l-industrija ċivili, spazjali u tad-difiża** fil-programmi tal-UE, l-UE se tagħmel użu aktar effettiv tar-riżorsi u t-teknoloġiji u tohloq ekonomiji ta' skala.

Bit-tranzizzjoni tal-industrija tal-Ewropa għan-newtralità klimatika, id-dipendenza fuq il-karburanti fossili disponibbli tista' tiġi sostitwita bid-dipendenza fuq materja prima mhux enerġetika, li hafna minnha ngibuha minn barra u li l-kompetizzjoni globali għaliha qed issir aktar intensa. Spinta fl-użu tar-riċiklaġġ u l-użu tal-materja prima sekondarja se tgħin biex titnaqqas din id-dipendenza.

Id-domanda għall-**materja prima** hija mistennija tirdoppja sal-2050, li tagħmel is-separazzjoni diversifikata essenzjali biex tiżdied is-sigurtà tal-provvista tal-enerġija tal-Ewropa. Il-materja prima kritika hija wkoll kruċjali għal swieq bħall-elettromobilità, il-batteriji, l-enerġija rinnovabbli, il-prodotti mediċinali, l-ajruspazju, id-difiża u l-applikazzjonijiet diġitali.

L-aċċess għall-prodotti mediċinali u l-farmaċewtika huwa kruċjali bl-istess mod għas-sigurtà u l-awtonomija tal-Ewropa fid-dinja tal-lum. Se tiġi pprezentata **strateġija tal-UE ġdida għall-Farmaċewtika**, b'enfasi fuq id-disponibbiltà, l-affordabilità, is-sostenibbiltà u s-sigurtà tal-provvista tal-farmaċewtika. Dan ġie enfasizzat minn avvenimenti reċenti marbutin mat-tifqigħa tal-marda Coronavirus tal-2019 (COVID-19).

#### Nagħmluha realtà

- **Segwitu għall-Komunikazzjoni dwar il-5G<sup>11</sup> u r-Rakkomandazzjoni dwar iċ-ċibersigurtà ta' networks 5G<sup>12</sup>.**
- **Pjan ta' Azzjoni għas-sinerġiji bejn l-industrija ċivili, tad-difiża, u spazjali**, inkluż fil-livell tal-programmi, tat-teknoloġiji, tal-innovazzjoni, u tan-negozji godda.
- **Strateġija tal-UE ġdida għall-Farmaċewtika** fl-2020, inkluż azzjonijiet biex tiġi żgurata l-provvista u tiġi żgurata l-innovazzjoni għall-pazjenti.
- **Pjan ta' Azzjoni għall-Materja Prima Kritika**, inklużi sforzi biex jitwessgħu is-shubijiet

<sup>11</sup> COM(2020) 50 final.

<sup>12</sup> C(2019) 2335 final.

## 5. Nghaqqu l-punti bejniethom: Approċċ ta' shubija għall-governanza

L-industrija tal-Ewropa trid tapprofitta mill-karatteristiċi u l-punti b'sahhithom tagħha: l-integrazzjoni tul ktajjen tal-valur u l-fruntieri, id-diversità, it-tradizzjonijiet u n-nies tagħha. Fl-istess hin li t-tranzizzjonijiet tewmin qed jaqdbu r-ritmu u l-kompetizzjoni globali qed tiqliel, l-industrija tal-Ewropa wkoll qed tittrasforma ruhha. Bħala parti minn dan, hemm aktar konnessjonijiet bejn prodotti u servizzi differenti bejn is-setturi.

Fl-istess hin li tiffoka fuq teknoloġiji speċifiċi, l-Ewropa għandha bżonn ukoll thares mill-qrib lejn l-opportunitajiet u l-isfidi li l-**ekosistemi industrijali** għandhom quddiemhom. Dawn l-ekosistemi jinkludu l-atturi kollha li joperaw f'katina tal-valur: mill-iżgħar negozju fil-bidu sal-akbar kumpaniji, mill-akkademja sar-riċerka, mill-provdituri tas-servizzi sal-fornituri. U kollha kemm huma għandhom il-karatteristiċi tagħhom.

Hija u tibni fuq il-hidma tar-**Roundtable Industrijali ta' Livell Għoli tal-Kummissjoni Ewropea "Industrija 2030"**, il-**Forum Strateġiku dwar l-IPCEIs** u korpi oħra, il-Kummissjoni se tagħmel analizi sistematika tal-ekosistemi differenti u **tivvaluta r-riskji u l-htigijiet differenti tal-industrija** hija u s-salpa fuq it-tranzizzjonijiet tewmin f'dinja aktar kompetittiva. Se thares lejn kwistjonijiet li jinkludu l-hiliet tar-riċerka u l-innovazzjoni, ir-rwol tal-SMEs u tal-kumpaniji l-kbar, kif ukoll kwalunkwe pressjonijiet jew dipendenzi esterni.

Hija u tagħmel din l-analizi, il-Kummissjoni se taħdem mill-qrib ma' **Forum Industrijali** miftuh u inkluziv magħmul minn rappreżentanti tal-industrija, inkluzi tal-SMEs, tal-kumpaniji kbar, tal-imsieħba soċjali, kif ukoll tal-Istati Membri u tal-istituzzjonijiet tal-UE. Fejn meħtieġ, l-esperti minn setturi speċifiċi se jintalbu jaqsmu l-għarfien tagħhom.

Din il-hidma tista' turi li xi ekosistemi, minhabba n-natura jew il-htigijiet speċifiċi tagħhom jirrikjedu appoġġ iddedikat u mfassal apposta. Dan l-appoġġ jista' jiehu l-forma ta' azzjoni regolatorja, il-ftuh tal-bieb għall-finanzjament jew billi jsir l-aħjar użu tal-istrumenti għad-difiża tal-kummerċ. Dan imbagħad jifforma **sett ta' għodod iddedikati**. Il-progress se jiġi mmonitorjat fuq bażi kontinwa, f'kooperazzjoni mal-Parlament Ewropew u l-Kunsill.

Fejn jiġi identifikat li huwa meħtieġ, l-approċċ tal-alleanzi industrijali jista' jkun l-ghodda xierqa. Dan diġà wera s-siwi tiegħu fil-qasam tal-batteriji, tal-plastik u tal-mikroelektronika. L-**Alleanza Ewropea tal-Batteriji** rnexxielha tressaq l-UE għal pożizzjoni ta' mexxej industrijali f'din it-teknoloġija ewlenija. L-alleanzi jistgħu jidderieġu l-hidma u jgħinu fil-finanzjament ta' proġetti kbar b'effett konsegwenzjali pożittivi madwar l-Ewropa, billi jużaw l-għarfien tal-SMEs, tal-kumpaniji l-kbar, tar-riċerkaturi u tar-regjuni biex jgħinu fit-tnehhija tal-ostakli għall-innovazzjoni u jtejbu l-koerenza tal-politika.

L-Idroġenu Nadif huwa eżempju prim ta' fejn dan jista' jkollu valur miżjud reali. Għandu natura rivoluzzjonarja u jeħtieġ koordinazzjoni akbar tul il-katina tal-valur. F'dan l-ispirtu, il-Kummissjoni appik li tipproponi t-tnedija tal-**Alleanza Ewropea għall-Idroġenu Nadif** li tlaqqa' l-investituri flimkien ma' shab governattivi, istituzzjonali u industrijali. L-**Alleanza** se tibni fuq il-hidma li diġà saret biex tidentifika l-htigijiet teknoloġiċi, l-opportunitajiet ta' investment u l-ostakli u l-abilitaturi regolatorji. L-alleanzi futuri għandhom jinkludu wkoll l-**industriji b'emissjonijiet baxxi ta' karbonju, il-Clouds u l-Pjattaformi Industrijali u l-materja prima**.

### Nagħmluha realtà

➦ Fuq il-bażi tal-mudell li rnexxa tal-alleanzi industrijali, se tiġi varata **Alleanza Ewropea għall-Idroġenu Nadif**. Għandhom isegwu alleanzi għall-industriji b'livell baxx ta' emissjonijiet tal-karbonju, il-Clouds u l-Pjattaformi Industrijali u l-materja prima meta jkun lesti.

- ↗ Il-Kummissjoni se tagħmel skrinjar u **analizi bir-reqqa tal-htigijiet industrijali u tidentifika l-ekosistemi li jehtiegu approçè imfassal apposta.**
- ↗ **Forum Industrijali** inkluziv u miftuħ se jiġi stabbilit sa Settembru 2020 biex jappoġġa din il-hidma.

## 6. Konkluzjoni

Din l-istrategija tqiegħed il-pedamenti għal politika industrijali li se tappoġġa t-tranzizzjonijiet tewmin, tagħmel l-industrija tal-UE aktar kompetittiva globalment u ssahħa l-awtonomija strategika tal-Ewropa.

Minhabba l-implikazzjonijiet soċjali sinifikanti tat-tibdil li għandna quddiemna, id-djalogu mal-imsieħba soċjali u s-soċjetà ċivili se jkun essenzjali. Il-**Jiem tal-Industrija** annwali tal-Kummissjoni se jkompli jkunu attività importanti li tlaqqa' l-atturi kollha flimkien. Il-Kummissjoni se tipproponi li l-Presidenti tal-Kunsill u l-Istati Membri interessati jospitaw Jiem tal-Industrija fil-pajjiżi tagħhom stess.

Il-Kummissjoni se tistinka biex iżżid is-sjeda politika tal-istrategija, u tissuggerixxi li jkun hemm punt ta' aġġornament dwar il-progress fil-laqgħat tal-Kunsill dwar il-Kompetittività u fil-Parlament Ewropew. Dan se jsir abbażi ta' monitoraġġ regolari tal-implimentazzjoni tal-istrategija u analizi ta' sett ta' indikaturi tal-prestazzjoni ewlenin.

Huwa bis-sahħa ta' impenn kondiviż mill-UE, l-Istati Membri u r-reġjuni tagħha, l-industrija, l-SMEs u l-partijiet ikkonċernati rilevanti l-oħrajn kollha fi shubija mġedda biss li l-Ewropa tkun tista' tiehu l-aħjar li tista mit-trasformazzjoni industrijali. Il-Kunsill Ewropew ta' Marzu 2020 joffri opportunità biex din is-shubija mġedda tiġi appoġġata fuq il-bażi ta' vizjoni u objettivi komuni.